

ભારતની મહિલા ટીમની વિશ્વકપ જીત અને WPLથી પ્રેરાઈ

સુરતની ગર્લ્સને લાગ્યો ક્રિકેટનો ચસ્કો

ભારતની મહિલા ક્રિકેટ ટીમના વર્લ્ડ કપ વિજય અને BCCI દ્વારા વિમેન્સ ક્રિકેટ આઈપીએલ, ટુર્નામેન્ટ રમાડવાના આયોજન પછી મહિલા ક્રિકેટરોને નામ, કીર્તિ, સ્પોન્સરશિપ, નાણાં મળતા સુરત અને એની આસપાસના વિસ્તારોમાં મોટી સંખ્યામાં ટીનેજર અને યંગ છોકરીઓ વિમેન ક્રિકેટમાં પોતાનું નામ રોશન કરવા મોટી સંખ્યામાં ક્રિકેટની રમતમાં જોડાઈ રહી છે. ગુજરાતમાં સૌથી વધુ મહિલા ક્રિકેટરો સુરતથી ફસ્ટ ક્લાસ મેચોમાં સ્થાન પામી રહી છે. ધી સુરત ડિસ્ટ્રીક્ટ ક્રિકેટ એસોસિએશનના ક્રિકેટ સેક્રેટરી ડો. નૈમેષ દેસાઈ કહે છે કે, "ભારતની મહિલા ક્રિકેટ ટીમના વર્લ્ડ કપ વિજય અને BCCI દ્વારા વિમેન્સ આઈપીએલ ક્રિકેટ ટુર્નામેન્ટમાં જે રીતે ભારતની સ્ટાર મહિલા ક્રિકેટરોએ નામના મેળવી સેલિબ્રિટીનું સાથે મેળવ્યું, એ રીતે તેઓ પાસેથી પ્રેરણા લઈ SDCA અને સુરતમાં આવેલી ક્રિકેટ એકેડમીઓમાં કુલ 150 જેટલી દીકરીઓ અંદર 15 અને અંદર 17 ક્રિકેટમાં એક વ્યવસાયી ક્રિકેટર તરીકે રમી રહી છે. એ પૈકીની કેટલીક મહિલા ખેલાડી વિમેન રણજી ટ્રોફી, ઈન્ડિયા એ ટીમ સુધી સ્થાન પામી છે. તો કોઈ BCCI લેવલ વન કોચ તરીકે પ્રતિભાશાળી ટેલેન્ટેડ વિમેન ક્રિકેટરોને કોચિંગ આપી રહી છે.



સુરત મહિલા ક્રિકેટરોનું લોકપ્રિય સ્થળ, ગુજરાતની ટીમમાં અર્ધા ખેલાડી સુરતના

સફળ મહિલા ક્રિકેટર પ્રજ્ઞા ચૌધરી BCCI લેવલ વન કોચ તરીકે યોગદાન આપે છે

વિતેલા વર્ષોનો ઇતિહાસ કહે છે કે, ગુજરાતમાં સૌથી વધુ મહિલા ક્રિકેટર સુરતમાં છે. સુરત મહિલા ક્રિકેટરોનું લોકપ્રિય સ્થળ બન્યું છે. ગુજરાતની મહિલા ક્રિકેટ ટીમમાં અર્ધા ખેલાડી સુરતના હોય છે. ડો. નૈમેષ દેસાઈ કહે છે કે, સ્ટેટ લેવલની જુદી જુદી એજ ગ્રુપ ટીમોમાં સુરતની 50 થી 60 ક્રિકેટર રમે છે. પ્રથમવાર GCA ઈન્ટર ડિસ્ટ્રિક્ટ વિમેન્સ ટુર્નામેન્ટ રમાડવાની છે. એ ટુર્નામેન્ટ માટે SDCA પાસે 19 વર્ષની નીચે અને 19 વર્ષથી વધુ વયની કુલ 70થી 80 ખેલાડીઓ છે. અમે 3/4 ગ્રુપમાં વહેંચી તેઓને કોચિંગ સાથે મેચો રમાડીએ છીએ. કેટલીક વાર મહિલા ક્રિકેટરોનો સ્ટેમિના પેશન ટેસ્ટ માટે જુદા જુદા એજ ગ્રુપમાં પુરુષોની ટીમ સામે વિમેન્સ ટીમને પણ મેદાનમાં ઉતારીએ છીએ. એક સમયે GCA ના ભરત દુધિયા અમને કહેતા છોકરીઓની ટીમ બનાવો, ICC અધ્યક્ષ જય શાહના આવા પછી મહિલા ક્રિકેટરો માટે સુવિધાઓ વધી છે.



SDCA ની વિમેન્સ ક્રિકેટ ટીમ અને પ્રોમિશિંગ મહિલા ક્રિકેટરોને ગુજરાત વતી 59 ફસ્ટ ક્લાસ મેચ રમનાર સફળ મહિલા ક્રિકેટર પ્રજ્ઞા ચૌધરી BCCI લેવલ વન કોચ તરીકે યોગદાન આપી રહ્યાં છે. પ્રજ્ઞા ચૌધરી કહે છે કે, અમારા સમયે ટેલેન્ટેડ મહિલા ક્રિકેટરોને શોધીને SDCA ના કેમ્પમાં લાવવા સમજાવવામાં આવતી હતી. એ સમયે માંડ 30/40 બહેનો મળતી એમાંથી અંદર 15/17 અને 19 ની ક્રિકેટ પ્રતિભાઓ શોધવામાં આવતી હતી. હવે GCA ના માર્ગદર્શન હેઠળ SDCA ના લાલભાઈ કોન્સ્ટ્રક્ટર સ્ટેડિયમમાં પુરુષ ક્રિકેટરોને સમાન જ ફિટનેસથી લઈ રમવાની પ્રેક્ટિસ કરાવવામાં આવે છે. અહીં જીમ, સ્વીમીંગ પુલ, ભોજનમાં ડ્રાયટ ચાઈથી લઈ તમામ પ્રોટોકોલ ફોલો કરાવવામાં આવે છે. પ્રજ્ઞા ચૌધરીની જેમ કાનન દેસાઈ પણ BCCI માન્ય કોચ તરીકે ઉભરતી પ્રતિભાઓને કોચિંગ આપે છે.

પેરેન્ટ્સ અને સ્કૂલનો સપોર્ટ જરૂરી છે: નિધિ પટેલ

"ફી એન્ડ ફેર માહોલમાં રમવા માટે પેરેન્ટ્સ અને સ્કૂલનો સપોર્ટ જરૂરી છે. જે અમને મળી રહ્યો છે. અમે બેસ્ટ ઈન્ફ્રાસ્ટ્રક્ચર વચ્ચે બેસ્ટ કોચિંગ લઈ રહ્યાં છીએ. અમારામાંની ઘણી છોકરીઓ સ્મૃતિ મંદાના ને આઈડિયલ ક્રિકેટર માને છે. જ્યાં સુધી પહોંચી શકાય ત્યાં સુધી રમવું છે."

પેરેન્ટ્સ અને સ્કૂલનો સપોર્ટ જરૂરી છે: નાઇસા પટેલ

SDCA વિમેન્સ કોચિંગ કેમ્પમાં ટ્રેનિંગ લેનાર નાઈસા પટેલ કહે છે કે, "વિમેન્સ ક્રિકેટ ટીમને મળેલી લોકપ્રિયતા પછી હવે છોકરીઓની સંખ્યા વધી છે. અહીં મને અંદર 15 અને 17 ની મેચો રમવાની તક મળી છે. 5/6 વર્ષ અગાઉ છોકરીઓ મહિલા ક્રિકેટમાં ઓછી આવતી હતી. હવે એ સંખ્યા વધી છે. હવે સેક્ટરી સાથે આ ક્ષેત્રમાં કેરિયર બનાવી શકાય એવી સ્થિતિ છે. ઈંગ્લેન્ડની મહિલા ક્રિકેટર લોટેન બેલ મારી કેવરિટ ખેલાડી છે."

વર્લ્ડ થિયેટર ડે: રાજ્યમાં સૌથી વધુ ઓડિટોરિયમ ધરાવતું સુરત

ગામી તા. 27મી માર્ચના રોજ વર્લ્ડ થિયેટર ડે એટલે કે વિશ્વ રંગભૂમિ દિવસની ઉજવણી કરવામાં આવશે. આ ઉજવણીની શરૂઆત 1961માં ઇન્ટરનેશનલ થિયેટર ઇન્સ્ટિટ્યૂટ દ્વારા કરવામાં આવી હતી. રંગભૂમિના કલાકારો, દિગ્દર્શકો અને નાટ્ય પ્રેમીઓને આ દિવસ સમર્પિત કરવામાં આવ્યો છે. ત્યારે જાણવા જેવું છે કે નાટ્યજગતમાં સુરતનું પણ અનોખું નામ છે. ગુજરાતી નાટ્યભૂમિમાં મુંબઈ પછી સુરતનો નંબર આવે છે. અમદાવાદ ભલે ગુજરાતનું પાટનગર હોય પરંતુ સુરત સૌથી વધુ ઓડિટોરિયમ ધરાવે છે. સુરતમાં માત્ર ઓડિટોરિયમ જ નહીં પરંતુ એમ્ફી થિયેટર પણ છે. સુરત એવું શહેર છે કે જ્યાં દર વર્ષે સુરત મહાપાલિકાના સહયોગથી નાટ્ય સ્પર્ધા યોજવામાં આવે છે. જેમાં મહાપાલિકા દ્વારા અનુદાન પણ આપવામાં આવે છે. આ નાટ્યની પ્રવૃત્તિને કારણે સુરતમાંથી સંજીવકુમારથી માંડીને પ્રકાશ ગાંધી સુધીના અનેક એવા કલાકારો છે કે જેઓ બોલિવુડ સુધી પહોંચ્યા છે. ત્યારે સુરતમાં આવેલા ઓડિટોરિયમ વિશે જાણવું પણ એક લાભ સમાન છે.



1980માં બનેલું ગાંધીસ્મૃતિ ભવન હવે નવા હેરિટેજ લુકમાં દેખાશે

સને 1980માં લોકાર્પિત કરાયેલા નાનપુરા ખાતે આવેલું ગાંધીસ્મૃતિ ભવન નાટ્યજગતમાં અલગ જ સ્થાન ધરાવે છે. દર વર્ષે આ ઓડિટોરિયમમાં આશરે 500 જેટલા નાટકના શો થતાં હતાં. 2019માં આ ભવનનો પ્રેક્ષક ગેલેરીનો પીઓપી ટૂટી પડતાં તેને નવું બનાવવાનો નિર્ણય કરાયો હતો અને હવે આ ગાંધીજીની સ્મૃતિ સાથે સંકળાયેલા ભવનને હેરિટેજ લુક ગીહા ટેકિંગ સાથે નિર્માણ કરાઈ રહ્યું છે.

એલપી સવાણી રોડનું પરફોર્મિંગ આર્ટ સેન્ટર અનોખું સેન્ટર છે

સુરતમાં એલપી સવાણી રોડ પર આવેલું પરફોર્મિંગ સેન્ટર અનોખું સેન્ટર છે. આ પરફોર્મિંગ સેન્ટરમાં નાટ્ય પ્રવૃત્તિ થાય જ છે પરંતુ મ્યુઝિકથી માંડીને અન્ય પ્રવૃત્તિઓ પણ કરી શકાય છે. આ સેન્ટરમાં 309 બેઠક વ્યવસ્થા છે. ઓડિટોરિયમની સાથે રેકોર્ડિંગ રૂમ, ડાન્સ રૂમ, મ્યુઝિક રૂમ, સ્ક્રિપ્ટિંગ રૂમ, ડ્રોઈંગ રૂમનો સમાવેશ થાય છે. આ સેન્ટરમાં નાટ્યશ્રેણીના પણ આયોજનો કરવામાં આવે છે.

- સુરતમાં આવેલા ઓડિટોરિયમ**
- » ગાંધીસ્મૃતિ ભવન (નાનપુરા)
 - » સરદાર સ્મૃતિ ભવન (વરાછા)
 - » સંજીવકુમાર ઓડિટોરિયમ (પાલ)
 - » વાજપેયી ઓડિટોરિયમ (કતારગામ)
 - » મલ્ટિપર્પર્ઝ ઓડિટોરિયમ (પરવત પાટીયા)
 - » સાયન્સ સેન્ટર ઓડિટોરિયમ (સિટીવાઈટ રોડ)
 - » પરફોર્મિંગ આર્ટ સેન્ટર (એલપી સવાણી રોડ)

સુરતમાં વિમેન્સ ક્રિકેટર બનવાનો કેમ જોવા મળી રહ્યો છે, 40 થી 50 ક્રિકેટ એકેડમી કાર્યરત

સુરતની મહિલા ક્રિકેટરો સ્ટેટ લેવલે અને ઈન્ડિયા A ટીમ સુધી સ્થાન મેળવ્યું

સુરતની મહિલા ક્રિકેટરો એ સ્ટેટ લેવલે તો પોતાનું નામ રોશન કર્યું જ પણ કૃતિકા ચૌધરી, રેણુકા ચૌધરી અને કૃષ્ણા પટેલ જેવી ખેલાડીને ઈન્ડિયા A ટીમ સુધી સ્થાન મેળવ્યું છે. એનલ કેમ્પમાં પણ 2/3 ખેલાડી સિલકટ થાય છે. 2025-26 GCA સિનિયર ટીમમાં કૃષ્ણા પટેલ, ગોરી ગોયલ, ચાર્લી સોલંકી, રેણુકા ચૌધરી, કૃતિકા ચૌધરી U-23 ટીમમાં કિષ્ના પટેલ, ગોરી ગોયલ, ચાર્લી સોલંકી જ્યાં રામુ રમી રહી છે. તો U-19 ટીમમાં અકશાહ પરમાર, દિયા જરીવાલા, શ્રેયા ખલાશી, ચાર્લી સોલંકી, ગોરી ગોયલ, આયુષી પટેલ રમી રહી છે. તો U15 કેની ચૌધરી, અન્યા પટેલ, ધારા પટેલ, સિયા ચૌધરી, પ્રાથી પરમાર જ્યારે U-17 માં ચાર્લી સોલંકી અકશાહ પરમાર, ફલક દામાણી, ભૂમિ સિસોદિયા તનુ ગોપલ, આયુષી પટેલ સાવું પ્રદર્શન કરી રહી છે.

એકેડમીઓ વચ્ચે સંકલન કરી ટેલેન્ટેડ મહિલા ક્રિકેટરો શોધવામાં આવે છે: નવનીત પટેલ

SDCA ના એડમિનિસ્ટ્રેટિવ અને ક્રિકેટ કોચ નવનીત પટેલ કહે છે કે, જેન્ટર ભેદ ઓછો થયા પછી ક્રિકેટ સહિતની રમતોમાં દીકરીઓની સંખ્યા વધી છે. અગાઉ માંડ 2/3 છોકરી કોચિંગ માટે આવતી હતી, એ સંખ્યા હવે વધી છે. SDCA વિમેન્સ પ્રીમિયર લીગ રમાડે છે. GCA ના માર્ગદર્શન હેઠળ ટેલેન્ટ હન્ટ યોજાય છે. એ ઉપરાંત એકેડમીઓ વચ્ચે સંકલન કરી ટેલેન્ટેડ મહિલા ક્રિકેટરો શોધવામાં આવે છે. એને લીધે ગુજરાતમાં મહિલા ક્રિકેટરોની તુલના એ સુરતમાં સંખ્યા વધુ દેખાય છે. SDCA માં સ્થાન મેળવ્યા પછી એક વ્યવસાયી ક્રિકેટરને મળતી તમામ સુવિધાઓ મળે છે. બીજા જિલ્લાઓની દીકરીઓ પણ અહીં રમવા પૂછપરછ માટે આવે છે. સુરતની ક્રિકેટ રેણુકા ચૌધરીને દેશની સૌથી મજબૂત મહિલા ટીમ રેલવે વતી રમવાનો મોકો મળ્યો છે.

નેશનલ ક્રિકેટ એકેડમીનો વિમેન્સ અંડર 19 ઘલાઇટ કેમ્પ 20 એપ્રિલથી સુરતમાં શરૂ થશે: ડો. નૈમેષ દેસાઈ

ધી સુરત ડિસ્ટ્રિક્ટ ક્રિકેટ એસોસિએશનના ક્રિકેટ સેક્રેટરી ડો. નૈમેષ દેસાઈ કહે છે કે, "આઈપીએલમાં મહેન્દ્રસિંહ ધોની દ્વારા ચેન્નાઈની ટીમ દ્વારા સુરતમાં ટ્રેનિંગ માટે બેઝ કેમ્પ બનાવ્યા પછી લાલભાઈ કોન્સ્ટ્રક્ટર સ્ટેડિયમની કીર્તિ રાષ્ટ્રીય સ્તરે પહોંચી છે. નેશનલ ક્રિકેટ એકેડમીનો વિમેન્સ અંડર 19 ઈલાઈટ કેમ્પ 20 એપ્રિલથી 16 મે સુધી સુરતમાં લાલભાઈ કોન્સ્ટ્રક્ટર સ્ટેડિયમમાં યોજાશે. શક્યતા એવી છે કે, નેશનલ ક્રિકેટ એકેડમી (NCA) ના ડિરેક્ટર હેડ ઓફ ક્રિકેટ વીવીએસ.લક્ષ્મણ, બ્રેટિંગ કોચ અને કેક્ટલી અપુર્વ દેસાઈ અને સ્પોર્ટ્સ ફિટનેસ નિષ્ણાત (ફિટનેસ અને એથલેટિક) અંજુ જયોજી સુરત આ કેમ્પનું નિરીક્ષણ કરવા આવશે. નેશનલ ક્રિકેટ એકેડમી (NCA) માં વિમેન્સ ક્રિકેટના વિકાસ માટે જવાબદાર યુવા ખેલાડીઓનું ગ્રુપિંગ, તાલીમ અને રિહાબિલિટેશન સિસ્ટમની દેખરેખ ઈન્ડિયા A, U-19 જેવી ટીમોની પ્રગતિ માટે માર્ગદર્શન કોચિંગ અને ટેલેન્ટ ડેવલપમેન્ટ પ્રોગ્રામ્સનું નેતૃત્વ કરવામાં આવે છે. નેશનલ ટેલેન્ટ એકેડમી થિક કરવામાં આવે છે.

બલે હોય અડવા, ભરાવવા પેટ્રોલ-ડીઝલ અમે તો માંડશું દોડવા...

ગંજેબ્દ મળુઠિયા

‘સુરત’ - રંગરંગીલું, મનમોહનું, સદા ધબકતું આપણું આ શહેર; સૌને ચાપવાનું, સૌને આવકારતું અને સૌને સુરતી બનાવી દેતા આ શહેરને કોઈ વળી રાજ્યનું આર્થિક પાટનગર કહે, તો કોઈ એને તેની ખાણી-પીણી માટે જાણે, કોઈ તેને દેશના સૌથી સ્વચ્છ શહેર તરીકે ઓળખે, તો કોઈ તેની પરચેન્ડી પ્રજાને કારણે મિનિ - ભારત તરીકે સંબોધે. આપણા આ માનની શહેરના અનેક, વિવિધ રૂપો આપણે જોઈએ છીએ, જાણીએ જાણે; તેની જીવનશૈલી જુવનીએ છીએ, માણીએ છીએ. તો અહીં ‘સિટીપલ્સ’ માં શરૂ થતાં આ વિભાગમાં આપણાં જાણીતા આ જ સુરત શહેરને એક અલગ દ્રષ્ટીએ બતાવવા પ્રયાસ કરીશું. સુરતના સિદ્ધહસ્ત કલાકાર અને કાર્ટુનિસ્ટ ગંજેબ્દ મળુઠિયા તેમની વિશિષ્ટ શૈલીમાં સુરતના તથા તેની રોજિંદી જીવનશૈલીના આગવા પાસાંને તેમની ખટમિઠી સાથે થોડી તિક્ષણ નજરે પ્રસ્તુત કરશે. ચિત્રમાં ક્યારેક થોડું રમુજ જણાશે, તો ક્યારેક થોડું વ્યંગ જણાશે. હા, પણ સુરતીપણું હંમેશાં છલકાશે...